



EPISTLE

Ministry Report of **TRUE LIFE CENTRE**

Jan
09

from the Director's Desk

கிறிஸ்துவுக்குள் பிரியமானவர்களே,

TRUE LIFE CENTRE ன் புத்தாண்டு வாழ்த்துக்கள்.

TRUE LIFE CENTRE ன் ஊழியர்கள் சிறப்பாக நடைபெற்று வருகின்றன. கடந்த ஆண்டு (2008) நம் முடைய தனிப்பட்ட வாழ்கையிலும், ஊழியத்திலும் கர்த்தருடைய வழிநடத்துதலை நினைத்துப்பார்த்து அவரைத் துதிப்போம்.

புதிய ஆண்டில் பிரவேசித்திருக்கிற நமக்கு மனதில் தோன்றுகின்ற என்னம் என்னவெனில், இந்த ஆண்டு (2009) எப்படியிருக்கும்? எனது தனிப்பட்ட வாழ்விற்கு மகிழ்க்கியையும் சமாதானத்தையும் கொண்டுவருமா? ஆசீர்வாதமாக இருக்குமா? என்பதாகும்.

இதைப்போலொரு சூழலில் இஸ்ரவேலர் தவித்தபொழுது கர்த்தர் அவர்களுக்கு ஏசாயா தீர்க்கதறிசி மூலம் கொடுத்த வாக்கு

“உன்மேல் கர்த்தர் உதிப்பார், அவருடைய மகிழை உன்மேல் காணப்படும்.” (ஏசாயா 60:2) என்பதாகும்.

இதன் பொருள் கர்த்தர் நம்மோடு தங்கியிருந்து, அவர் பிரகாசத்தை நம் மூலம் வெளிப்படுத்துவார் என்பதாகும். இந்த பாதுகாப்பற உலகத்தில் சிறந்த பாதுகாப்பும், ஆசீர்வாதமும் என்னவெனில் ‘கர்த்தர் நம் மேரடிருப்பது’ தான். அதுமாத்திரமல்லாமல் மற்றவர்களுக்கு பிரகாசத்தைக் கொடுக்க நம்மை மறுஞப்படுத்துவார். எனவே நாம் இரட்டத்தனையான ஆசீர்வாதத்தை பெறமுடிகிறது. கர்த்தர் நம்மோடிருக்கும்பொழுது நாம் எதற்கும் கலங்கத் தேவையில்லை. பூரண ஆசீர்வாதமும் மகிழ்ச்சியும் வாழ்வில் நிறைந்திருக்கும். மற்றவர்களுக்கும் நாம் ஒளியாயிருப்போம்.

கடந்த ஆண்டில் **TRUE LIFE CENTRE** ஊழியர்களில் உங்கள் பங்கிற்கு நன்றிகூறுகிறேன். இந்த ஆண்டிலும் நீங்கள் உங்கள் ஜெபத்தாலும் உதாரத்துவமான காணிக்கைகளாலும் தாங்குங்கள்.

கர்த்தர் தாமே உங்களை ஆசீர்வதிப்பாராக!

அன்பரின் ஊழியத்தில்,

(Rev. D. பெரியர் ஸ்வபன்)

தேவ் துளி

தீர்க்கதரிசிகள்

பழைய ஏற்பாட்டு கால தீர்க்கதரிசிகள் இஸ்ரவேலின் சமய வாழ்க்கையில் மாத்திரமல்ல அதன் வரலாற்றிலும், சமூக வாழ்க்கையிலும் அதிகமான தாக்கத்தையும் மாற்றத்தையும் ஏற்படுத்தினர். மக்கள் கர்த்தரோடு உள்ள உறவிலிருந்து விலகும் பொழுது அவர்களை சீர்படுத்தினர். கர்த்தருடைய கோபத்தை தெரிவித்தும் சில வேளைகளில் கண்டித்தும் இறைவாக்கு கூறினர்.

இவர்கள், மக்கள் கர்த்தரோடு நல்லுறவு கொண்டிருக்கும்பொழுது மக்களுக்கு அவர் தரும் பாதுகாப்பையும், நன்மைகளையும் எடுத்துறைத்ததோடு அவ்வறவு பாதிக்கப்படுகின்ற நிலைமையில் ஏற்படும் தனிமையையும், பாதுகாப்பற்ற சூழ்நிலையையும் விளக்கிக் கூறினர்.

இஸ்ரவேலரது வாழ்க்கை வரலாற்றின் ஆரம்பமுதல் பழைய ஏற்பாடு முற்றுப்பெறும்வரை (கி. மு. 400) தீர்க்கதரிசிகள் செயலாற்றியதைக் காணமுடிகிறது. இவர்கள் மக்களோடு கலந்து எல்லா காலங்களிலும் கர்த்தருடைய வார்த்தையை பகிர்ந்தும், வழிநடத்தியும், ஆலோசனை கூறியும் வந்தனர்.

யர் தீர்க்கதரிசி (அ) இறைவாக்கினர்?

இறைவாக்கினர் அல்லது தீர்க்கதரிசி என்ற பதம் 'நபி' என்ற எபிரெய சொல்லிலிருந்து பெறப்பட்டதாகும். வேதத்தின் அடிப்படையில் பார்க்கும் பொழுது நான்கு வகையான பணியை செய்தவர்கள் இறைவாக்கினர் என அழைக்கப்பட்டனர். இவர்கள் இறைவாக்கினர் அல்லது தீர்க்கதரிசி, திருக்காட்சியாளர் அல்லது ஞானதிருட்டிக்காரன், காட்சிக் காண்பவன் அல்லது தரிசனங்காண்கிறவன், தேவமனிதன் என்றும் அழைக்கப்பட்டனர். இவர்களுடைய செயல்பாடு சுயமாகவும் அவர்களுடைய ஆதாரம் / மூலம் (Source) கர்த்தருடையதாகவும் இருந்தது.

1. தீர்க்கதரிசி (அ) இறைவாக்கினர் (நபி) [nabi]

இச்சொல் இறைவாக்கினரின் செயல்பாட்டைக் குறிக்கிற ஒரு சொல்லாகும்

“கர்த்தர் மோசேயை நேரக்கிஃபார், உன்னை நான் பரவோனுக்கு தேவனாக்கி வேணன். உன் சகோதரனாகிய ஆரோன் உன் தீர்க்கதறிகியரமிருப்பான். நான் உனக்குக் கட்டளையிடும் யாவையும் நீ சொல்லவேண்டும். பரவோன் இஸ்ரவேல் புத்திரரைத் தன் தேசத்திலிருந்து அனுப்பிவிடும்படி உன் சகோதரனாகிய ஆரோன் அவனிடத்தில் பேசவேண்டும்.” (யாத்திராகமம் 7:1-2)

இச்சொல்லின் பொருள் 'கர்த்தருக்காக பேசுபவன்' என்பதாகும். இப்பதம் மற்றுப் பதங்களைவிட பழைய ஏற்பாட்டில் அதிகமாக பயன்படுத்தப்பட்டுள்ளது. 300க்கும் அதிகமான முறை பயன்படுத்தப்பட்டுள்ளது.

‘ஆனாலும் கர்த்தர்: நான் சிறுபிள்ளையென்று நீ சொல்லாதே, நான் உன்னை அனுப்புகிற எல்லாரிடத்திலும் நீ போய், நான் உனக்குக் கட்டளையிடுகிறவைகளையெல்லாம் நீபேசுவரயாக.’

எரேமியா 1:7

மோசே இதற்கு சிறந்த உதாரணமாவார். இஸ்ரவேலரை எகிப்திலிருந்து விடுவிக்க பாரவோனிடம் கர்த்தரின் பிரதிநிதியாக, கர்த்தருக்காக பேசுபவராக செல்வதை காணமுடிகிறது. இதற்காகவே இவர் கர்த்தரால் அழைக்கப்பட்டார்.

‘நீ இஸ்ரவேல் புத்திரராகிய என் ஜனத்தை எகிப்திலிருந்து அழைத்து வரும்படி உன்னைப் பரவோனிடத்துக்கு அனுப்புவேன் வர என்றார்.’

யாத்திராகமம் 3:10

‘மோசேயும் ஆரோனும் பரவோனிடத்தில் போய்: இஸ்ரவேலின் தேவனாகிய கர்த்தர் வனாந்தரத்திலே எனக்குப் பண்டிகை கொண்டாடும்படி என் ஜனங்களைப் போகவிடவேண்டும் என்று சொல்லுகிறார் என்றார்கள்.’

யாத்திராகமம் 5:1

இஸ்ரவேலரை வழிநடத்திச் செல்லும்பொழுதும் கர்த்தருடைய விருப்பத்தையும், ஆலோசனையையும் வழியையும் இஸ்ரவேலருக்கு தெரியப்படுத்தினார். கர்த்தர் வெளிப்படுத்த விரும்பிய காரியங்களை மோசே மூலமாகவே வெளிப்படுத்தினார்.

தொடரும்...

Our Ministry

கர்த்தருடைய அநாதி தீர்மானத்தின்படி, அவர் பணிசெய்ய கடந்த நாட்களில் கர்த்தர் பெலன் தந்தார்.

Mission to Tamil Nadu

TLC முதலாவது மிஷனரி அர்ப்பணிப்பு 2008 நவம்பர் மாதம் 8ம் தேதி



அபிஷேகநாதர் ஆலயம், இளந் தோப்பு, மதுரையில் அருள்திரு. சாமுவேல் அவர்கள் தலைமையில், சபைக்கு அருள்திரு. டேனியல் ஜெயக்குமார், அருள்திரு. மைக்கேல் ஆகியோரது ஆசீர்வாதத்தோடு நடந்தது. மிஷனரி

D. இராஜாவை

அபிஷேகநாதர்

ஆலயத்தின் மூலம் தாங்க முன்வந்துள்ள Dr. கிருபா கார்த்திக் அவர்களுக்கு எங்களது நன்றியைத் தெரிவிக்கிறோம். மிஷனரிக்கு Dr. கிருபா கார்த்திக் அவர்களது தந்தை Er. கனகராஜன் அவர்கள் சிறப்புப் பரிசினை வழங்கினார்.



பணிக்களம் : உத்தமபரையம்

(மிஷனரி : இராஜா - சுசீலா)

கோம்பை, இராயப்பன்பட்டி, காமயக் கவுண்டன்பட்டி, நாராயணத்தேவன்பட்டி, கோகிலாபுரம் ஆகிய கிராமங்களில் வீடுகளை சந்தித்து ஜெபிக்க கர்த்தர் உதவிசெய்தார். நாராயணத்தேவன்பட்டியில் வசிக்கும் ரவிக்குமார் என்பவர் தனது சொந்த வீட்டைப் பல ஆண்டுகளாக மீட்கமுடியாமலிருந்து, ஜெபத்தின் மூலம் டிசம்பர் மாதம் மீட்க கர்த்தர் கிருபைசொய்தார். காமயக் கவுண்டன்பட்டியில் உள்ள அரசு மருத்துவமனையில் செய்யும் ஊழியங்களையும் கர்த்தர் ஆசீர்வதித்தார்.

ஆண்டவருடைய காரியத்தை தன்னுடைய காரியமரகவும், ஆவருடைய பராத்தை தன்னுடையபரமாகவும் ஏற்றுக்கொள்வதே மிஷனரி தரிசனம்

- டேவிட் வில்கர்சன்

Our Ministry

Mission to Bihar

30/11/2008 முதல் 11/12/2008 வரை **Mission to Bihar** team வட பீஹார் மாநிலத்தில் சீத்தாமடி, தர்பங்கா மற்றும் மதுபனி ஆகிய இடங்களில் ஊழியம் செய்ய கர்த்தர் உதவிசெய்தார். கடும் குளிரிலும் கர்த்தர் எங்களைப் பாதுகாத்தார் அநேகர் தங்களை ஊழியத்திற்கு ஒப்புக்கொடுக்க கர்த்தர் கிரியைசெய்தார்.



இம் முறை சென்றபொழுது மித்லாஞ்சல் பகுதி ஊழியர்கள் சுமார் 25 பேர் கூடிய கூடுகையில் அதன் பொறுப்பாளர் திரு. ஆனந்த அவர்கள் கூடுதலாக அமைப்பிற்கிணங்க கர்த்தருடைய வார்த்தையை பகிர்ந்துகொள்ள கர்த்தர் உதவிசெய்தார்.

சீத்தாமடி, மதுபனி ஆகிய இடங்களில் நடந்த GEMS - JET -ன் 3 நாள் உபவாச ஜெபத்தில் திரு. DMJ. பாபு, திரு இராஜா மற்றும் Rev. D. பென்ஹூர் ஸ்பென் ஆகியோர் கர்த்தருடைய வார்த்தையை பகிர்ந்துகொண்டனர்.

மேலும் தர்பங்காவில் நடைபெற்ற ஒருநாள் வாலிபர் கூடுகையிலும் அநேக வாலிபர்கள் பங்குபெற்று கர்த்தருக்காக தங்களை ஒப்புக்கொடுத்தனர்.

2009 ம் ஆண்டிற்கான **Mission to Bihar** ஊழியத்தை GEMS - JET -ன்



இயக்குநர் திரு. ஜோசப் அவர்களோடு இனைந்து திட்டமிட கர்த்தர் உதவிசெய்தார்.

உங்கள் ஜெபத்திற்கு : பீஹார் மாநிலத்தின் மக்கள் தொகை 8,28,78,796 ஆகும். இதில் 0.064 சதவிகிதம் மக்களே (53,137) கிறிஸ்துவின் அன்பை ருசித்தவர்களாவர்.

சுமார் 3000 கி.மீ தொலைவு - 60 மணி நேரப் பயணம் -
தேவையுள்ள மக்கள்!!!

Our Ministry

True Life Bible Club (TLBC)

TLBC தேனி - KRR நகர், கோம்பை, மதுரை-பசுமலை, ஆரப்பாளையம் ஆகிய இடங்களிலும் சிறப்பாக நடைபெற்று வருகிறது. அப்போஸ்தலர் நடபடிகள் புத்தகத்திலிருந்து முறையாக வேதபாடங்கள் நடத்தப்படுகின்றன.



கிறிஸ்துமஸ் சிறப்புக் கூடுகை 13/12/08 அன்று மதுரை ஆரப்பாளையத்திலும், 22/12/08 அன்று பசுமலையிலும் நடைபெற்றது. கிறிஸ்துமஸ் செய்தியோடு விளையாட்டுப் போட்டிகள் நடத்தப்பட்டு பரிசுகள் வழங்கப்பட்டன.

TLBC அங்கத்தினர்கள் குடும்பமாக பங்குபெற்ற இந்த நிகழ்வு கிறிஸ்துமஸ் மகிழ்வை பகிர்வதாக அமைந்தது.



3 G Mission

சிறப்பு வேதவினா போட்டி பெருங்குடி நவஜீவன் மையத்தில் நடைபெற்றது. Computer உதவியுடன் கூடிய கேள்விகளும், படக்காட்சி கேள்விகளும் (Visual & Movie) கேட்கப்பட்டன. இது கலந்துகொண்ட வாலிபர்களுக்கு ஆர்வத்தையும் உற்சாகத்தையும் கொடுக்கக்கூடியதாக அமைந்திருந்தது.



புதிய வலைதளம் சிறுவர், இளம் வாலிபர், வாலிபர், பெண்கள், ஊழியர் என அனைவருக்கும் பயன்கொடுக்கும் வகையில்

<http://www.truelifeland.com>

என்ற பெயரில் உருவாக்கப்பட்டுள்ளது. இது பற்றிய உங்கள் கருத்துக்களை எங்களுக்கு எழுதுங்கள்.

காங்கரின் பாதக்தில்

Praise God for

- கடந்த ஆண்டு ஊழியங்களை கர்த்தர் ஆசீர்வதித்தற்காக
- ஊழியத்தின் தேவைகளை கர்த்தர் அற்புதவிதமாக சந்தித்தற்காக
- முதல் மிஷனரி அர்பணிப்பு ஆராதனையை கர்த்தர் ஆசீர்வதித்தற்காக
- பயங்கரமான லாரி விபத்திலிருந்து ஓட்டுநர் அமல்ராஜையும் மற்றவர்களையும் கர்த்தர் பாதுகாத்தமைக்காக
- கருங்காலக்குடி மிஷனரி பணித்தளத்தை **TLC** க்கு கொடுத்தற்காக
- நடைபெற்றுவரும் 4 **TLC (TRUE LIFE BIBLE CLUB)** க்காக
- TLC** யை தாங்கும் குடும்பங்களுக்காக
- பீஹார் மதுபணி மாவட்டத்தில் ஊழியர்களுக்கு எதிராக பதிவுசெய்யப்பட்ட வழக்கு திரும்ப பெறப்பட்டதற்காக

Plead God for

- புற்றுநோயால் பாதிக்கப்பட்டுள்ள பாக்கியம், சேவியர், கோமதி ஆகியோர் குணமடைய
- பக்கவாத நோயால் பாதிக்கபட்டுள்ள ஜெயராஜ் சுகம் பெற
- Sri kala, பிரியா, ஜெபா, சில்வியா, சுந்தரி ஆகியோரது திருமணத்திற்காக
- கருங்காலக்குடி பணிக்களத்தில் கர்த்தருடைய செயல்பாட்டிற்காக
- 14-17 ஜூவரி 2009 - இராயப்பாளையத்தில் நடைபெறும் வாலிபர் கூடுக்கையை கர்த்தர் ஆசீர்வதிக்க
- பீகார் Gems - JET ஊழியங்களுக்காக
- பீகார் - டிசம்பர் மாத கூட்டங்களில் பங்குபெற்றவர்கள் கர்த்தருக்குள் வளர்
- தமிழ்-ஆங்கிலம் Parallel Bible பணிக்காக
- UVBS curriculum உருவாக்கும் பணிக்காக

Special Projects

Parallel Bible (Tamil-English)

இனை வேதாகமம் ஒன்று Jesus Family Ministry யோடு இணைந்து வெளியிட முயற்சிகள் எடுக்கப்பட்டு வருகின்றன. தமிழ் வேதாகம பகுதியும், ஆங்கில வேதாகம பகுதியும் ஒரே பக்கத்தில் அமைந்திருப்பதுபோல அச்சிடப்படும். இது தமிழ் மற்றும் ஆங்கில வேதாகமத்தை ஒத்துப்பார்த்துக் கற்றுக்கொள்ள பயன்படும். ஆங்கில வழி கல்வி பெறும் தமிழ் மக்களுக்கும், வெளிநாடுகளில் வாழும் தமிழர்களுக்கும் இது பெரிதும் பயன்படும். தமிழின் பழைய மொழிபெயர்ப்பும், ஆங்கிலத்தில் New King James மொழிபெயர்ப்பும் (NKJV) பயன்படுத்த திட்டமிட்டிருக்கிறோம்.

visit us : <http://www.truelifeland.com>

VBS Curriculum for UVBS

விடுமுறை வேதாகமப் பள்ளியில் பங்குபெறும் சிறுவர்கள் முறையாக வேதத்தைக் கற்றுக்கொள்ள வேதபாடத் திட்டத்தை (Curriculum) United Vacation Bible School Ministry க்காக உருவாக்க முயற்சிகள் எடுக்கப்பட்டு வருகின்றன. இம்மாத இறுதிக்குள் இது முடிக்கப்படவேண்டும். இது கிராமம், நகரத்தில் வாழும் அனைவருக்கும் பயன்படும் வகையிலும், செயல்வழி கற்றல் மூலம் உற்சாகமாக சிறுவர்கள் கற்றுக்கொள்ளும் வகையிலும், விடுமுறை வேதாகமப்பள்ளிக்கு வரும் சிறுவர் வேதாகமம் முழுவதையும் கற்றுக்கொள்ளும் வகையிலும் உருவாக்கப்படுகிறது.

TLC -ன் புதிய பணிக்களம் கருங்காலக்குடி (மதுரை மாவட்டம்)
ஜெவரி 2009 ல் துவங்கப்படுகிறது. மினனரி : திரு. தாமஸ்

TRUE LIFE CENTRE

413, Seminary Lane,
Pasumalai,
Madurai - 625 004.



+ 91 94865 05865